
Shri Shankaraproktam Shivadharmanuvarnanam

श्रीशंकरप्रोक्तं शिवधर्मानुवर्णनम्

Document Information



Text title : Shri Shankaraproktam Shivadharmanuvarnanam

File name : shivadharmAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 12
| vAvRittashlokaH ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಶ್ರೀಶಂಕರಪ್ರೋಕ್ತಂ ಶಿವಧರ್ಮಾನುವರ್ಣನಂ



ಲಿಂಗಾರ್ಚಕಾರಾಧಕಸೇವಕಾನ್ ವಾ ದೃಷ್ಟ್ವಾ ಪ್ರಯತ್ನೇನ ನತೋ ನಯೇನ .
ಕೃತಾಂಜಲಿಃ ಸ್ಯಾದತ ಏವ ಮಿತ್ರಂ ಯಮೋ ಮದೀಯಂ ಗಿರಿರಾಜಕನ್ಯೇ .. 40..
ಯನ್ಮಂದಿರೇ ನಾರ್ಮದಲಿಂಗಪೂಜಾ ತನ್ಮಂದಿರಸ್ಥಾನ್ ನ ಯಮೋ ಗವಾದೀನ್ .
ವಿಲೋಕ್ಯ ದೂರಾತ್ ಪ್ರಣತೋಽತಿನಮಃ ಕರೋತಿ ತಸ್ಯ ಸ್ತುತಿಮಾದರೇಣ .. 41..
ಧನ್ಯಂ ಗೃಹಂ ತಸ್ಯ ತದೇವ ತಾವತ್ ಪವಿತ್ರಮತ್ರ ತ್ರಿಪುರಾಂತಕಸ್ಯ .
ಲಿಂಗಂ ಮನೋಜ್ಞಂ ವಸತೀತಿ ಮತ್ವಾ ನಮತ್ಯಯಂ ಮಂದಿರಮಪ್ಯಪಾರಂ .. 42..
ಲಿಂಗಾಲಯಂ ಪಶ್ಯತಿ ಯಃ ಪ್ರಯತ್ನಾತ್ತಮೇವ ದೃಷ್ಟ್ವಾ ಸ ಯಮೋಽತಿಭಕ್ತ್ಯಾ .
ಧನ್ಯೋಽತಿಧನ್ಯಃ ಸುತರಾಂ ಸ ಧನ್ಯೋ ಮಾನ್ಯೋ ಯಮೇತಿ ಪ್ರವದತ್ಯವಶ್ಯಂ ..
43..

ತನ್ಮಂದಿರಂ ಶಂಕರಮಂದಿರತ್ವಾತ್ ವೃಂದಾರವಂದ್ಯಂ ಮುನಿವೃಂದವಂದ್ಯಂ .
ತತ್ಸರ್ವವಂದ್ಯಂ ಭವತೀತಿ ಮತ್ವಾ ಪುನಃ ಪುನಃ ಸ ಪ್ರಣಮತ್ಯವಶ್ಯಂ .. 44..
ಯದಂಗೇ ರುದ್ರಾಕ್ಷಾಃ ಸ ತು ಭವತಿ ಭಾಲಾಕ್ಷ ಇತಿ ಧೀಃ
ವಿಭೂತೇರ್ವಾ ಲೇಶೋ ಯದಿ ಭವತಿ ತತ್ಪಾಲಫಲಕೇ .
ಸಕೃದ್ವಾ ಮನ್ನಾಮಪ್ರಜಪನಪರಾ ಯಸ್ಯ ರಸನಾ
ತಮಾಲೋಕ್ಯಾಲೋಕ್ಯ ಪ್ರಣಮತಿ ಪುನರ್ನೃತ್ಯತಿ ಯಮಃ .. 45..
ಪಿಬಂತಿ ಯೇ ವಾ ಶಿವನಾಮರೂಪಾಂ ಸುಧಾಂ ಮುಹುಸ್ತಾನ್ ಪ್ರಣಮತ್ಯವಶ್ಯಂ .
ಏತೇ ಮಹೇಶಪ್ರಿಯವಿಗ್ರಹತ್ವಾತ್ ಪೂಜ್ಯಾ ಇತಿ ಸ್ತೌತಿ ಯಮಃ ಸ ಗೌರಿ .. 46..
ಯಸ್ಯೈವ ಮಯ್ಯವ್ಯಭಿಚಾರಿಣೀ ಸ್ಯಾತ್ ಭಕ್ತಿಸ್ತಮಾಶು ಪ್ರಣತೋಽತಿಭಕ್ತ್ಯಾ .
ಸ್ತೌತಿ ಪ್ರನೃತ್ಯತ್ಯಪಿ ಗೌರಿ ನಿತ್ಯಂ ಸ ಏವ ಮಿತ್ರಂ ಮಮ ನಾತ್ರ ಚಿತ್ರಂ .. 47..
ಲಿಂಗಾನಿ ಯೇ ವಾ ರಜನೀಮುಖೇಷು ದೃಷ್ಟ್ವಾ ಪ್ರಯತ್ನೇನ ನಮಂತಿ ಧೀರಾಃ .
ತಾನಾಶು ದೃಷ್ಟ್ವಾ ಪ್ರಣಮತ್ಯವಶ್ಯಂ ಕಾಲಸ್ತದಾರಾಧನಸಕ್ತಚಿತ್ತಾನ್ .. 48..
ತ್ರಿಪುಂಡ್ರರುದ್ರಾಕ್ಷಧರಾನ್ ವಿಲೋಕ್ಯ ದೂರಾದಪಿ ಪ್ರಾಂಜಲಿರೇವ ಭಕ್ತ್ಯಾ .
ತಾನಾಶು ದೃಷ್ಟ್ವಾ ಪ್ರಣಮತ್ಯವಶ್ಯಂ ಕಾಲಸ್ತದಾರಾಧನಸಕ್ತಚಿತ್ತಾನ್ .. 49..
ಯೇ ಪ್ರಾತರುತ್ಥಾಯ ಶಿವಂ ಸ್ಮರಂತಿ ಮಾಮವ್ಯಯಂ ಪಾತಕನಾಶಹೇತುಂ .
ತಾನಾಶು ದೃಷ್ಟ್ವಾ ಪ್ರಣಮತ್ಯವಶ್ಯಂ ಕಾಲಸ್ತದಾರಾಧನಸಕ್ತಚಿತ್ತಾನ್ .. 50..
ಕಾಶೀಪುರೀದರ್ಶನಪೂತಚಿತ್ತಾನ್ ಶಿವಾರ್ಚನೋತ್ಪನ್ನಸುಖಪ್ರವಾಹಾನ್ .

ತಾನಾಶು ದೃಷ್ಟ್ವಾ ಪ್ರಣಮತ್ಯವಶ್ಯಂ ಕಾಲಸ್ತದಾರಾಧನಸಕ್ತಚಿತ್ತಾನ್ .. 51..

ಮಲ್ಲಿಂಗಪೂಜಾಜನಿತೋತ್ಸವಾ ಯೇ ಮಲ್ಲಿಂಗಸಂದರ್ಶನಪಾವನಾಶ್ಚ .

ತಾನಾಶು ದೃಷ್ಟ್ವಾ ಪ್ರಣಮತ್ಯವಶ್ಯಂ ಕಾಲಸ್ತದಾರಾಧನಸಕ್ತಚಿತ್ತಾನ್ .. 52..

--

ಹೇ ವಿಶ್ವೇಶ್ವರ ಚಂದ್ರಶೇಖರ ಮಹಾದೇವ ಸ್ಮರಾರೇ ಹರ

ಶ್ರೀಕಂಠ ತ್ರಿಪುರಾಂತಕ ತ್ರಿನಯನ ಶ್ರೀಕಾಲಕಾಲಾವ ಮಾಂ .

ದೀನಂ ಮಾಮಿತಿ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 58..

ಗೌರೀವಲ್ಲಭ ಮನ್ಮಥಾಂತಕರಿಪೋ ಭಾಲಾಕ್ಷ ವಿಶ್ವಾಧಿಕ

ಶ್ರೀಕಂಠ ಪ್ರಮಥಾಧಿಪಾವ ಭಗವನ್ ಇತ್ಯಾದರಾತ್ ಸಂತತಂ .

ದೀನಂ ಮಾಮಿತಿ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 59..

ಯೇ ಭರ್ಗ ತ್ರಿದಶಾರ್ಚಿತಾಂಘ್ರಿಕಮಲ ಶ್ರೀಪುಂಜವಿಶ್ರಾಮಭೂಃ

ಭೂಧಾರೀಶ್ವರಕನ್ಯಕಾಕುಚಗಿರಿಶ್ರೀಪೂರಸಾರಾದರ .

ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 60..

ಶಂಭೋ ನಾರ್ಮದತುಂಗಲಿಂಗನಿಲಯಾಮೇಯ ಪ್ರಭೋ ಧೂರ್ಜಟೇ

ಸಂಸಾರಾರ್ತಿಭಿಷಕ್ತಮೋತ್ತಮ ಮಹಾದೇವಾಮರಾಧೀಶ್ವರ .

ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 61..

ರುದ್ರಾಕ್ಷಪ್ರಿಯ ಭೂತಿಭೂಷಣ ಲಸದ್ಭಿಲ್ವೀದಲಾಭ್ಯರ್ಚಿತ

ಶ್ರೀಶೂಲಿನ್ ಮೃಗಶಾವಚಿಕ್ಷಿತಕರಾಂಭೋಜಾಂಬುಜಾರಾಧಿತ .

ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 62..

ಶ್ರೀ ಮೃತ್ಯುಂಜಯ ಕಾಲಕಂಠ ಕರುಣಾಸಿಂಧೋ ಕಪರ್ದಿನ್ ವಿಭೋ

ಭಕ್ತಾಭೀಷ್ಟಿತದಾನಲೋಲ ಲಲಿತಾದೇವೀಸಮಾರಾಧಿತ .

ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 63..

ಶ್ರೀಮನ್ಮೇರುಶರಾಸನಾತಿರುಚಿರವ್ಯಾಪಾರಸಾರಾದರ

ಸ್ವಾಮಿನ್ ಚಾರುಸುಧಾಕರಾರ್ಧಘಟಿತ ಭಾಕೋಟಿಪೀತಾಂಬರ .

ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-

ಸಂವೀತಾಃ ಸುಕೃತ್ಯೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 64..


ವಿಶ್ವಾಧೀಶ್ವರ ಹೇ ಮಹೇಶ್ವರ ಮಹಾರುದ್ರಾಂತಕಾರೇ ಹರ
 ಜ್ಞಾನಾನಂದಧನಾನಪಾಯ ವಿಲಸತ್ಸೈಭಾಗ್ಯಭಾಗ್ಯೋದಯ .
 ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-
 ಸಂವೀತಾಃ ಸುಕೃತೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 65..
 ಭೋ ಶಂಭೋ ಭವ ಭೀಮಶಂಕರ ಹರ ವ್ಯೋಮಾಂತಕೇಶಾನಘ
 ಬ್ರಹ್ಮಾಂಡೋದಯಪಾಲನವ್ಯತಿಕರವ್ಯಾಪಾರ ವಿಶ್ವೇಶ್ವರ .
 ದೀನಂ ಮಾಮವ ಯೇ ವದಂತಿ ವಿಲಸದ್ರುದ್ರಾಕ್ಷಭೂತಿಪ್ರಭಾ-
 ಸಂವೀತಾಃ ಸುಕೃತೈಸ್ತ ಏವ ಗಿರಿಜೇ ಕಾಲಾರ್ಚಿತಾಃ ಕೇವಲಂ .. 66..
 ಮನ್ನಾಮೋತ್ಸುಕಮಾನಸೋ ಮುಹುರಯಂ ಕಾಲಃ ಪ್ರಪಶ್ಯತ್ಯಯಂ
 ಮತ್ಪೂಜಾನಿರತಾಂಶ್ಚ ಪಶ್ಯತಿ ಮುಹುರ್ಭಸ್ಮತ್ರಿಪುಂಡ್ರಾಂಕಿತಾನ್ .
 ರುದ್ರಾಕ್ಷಾಭರಣಾಂಶ್ಚ ತಚ್ಚರಣಜಾನ್ ರೇಣೂನ್ ಶಿರಸ್ಯಾದರಾತ್
 ಧೃತ್ವಾ ನೃತ್ಯತಿ ಶರ್ವ ಶಂಕರ ಮಹಾದೇವೇತಿ ಶೈಲಾತ್ಮಜೇ .. 67..
 ಮನ್ನಾಮ ಸ್ತೃತಮೇವ ಜೀವನಮಿತಿ ಜ್ಞಾತ್ವಾ ಸ್ಮರತ್ಯಾದರಾತ್
 ಮಾಮೀಶಂ ಶಿವಮಪ್ರಮೇಯವಿಭವಂ ಯೇ ತೇ ಪರಂ ಶೈಲಜೇ .
 ಕೈಲಾಸಂ ಸಮುಪೇತ್ಯ ಮತ್ಪದರಜಃ ಪುಂಜೈಃ ಸಹ ಕ್ರೀಡನಂ
 ಕುರ್ವಂತ್ಯುತ್ಪಮಭೂತಿಭೂಷಿತಮಹಾರುದ್ರಾಕ್ಷವಕ್ಷಃಸ್ಥಲಾಃ .. 68..
 - -


ಉದ್ಧೃತ್ಯಾದ್ಯ ಭುಜದ್ವಯಂ ನಿಗದಿತಂ ಲಿಂಗಾರ್ಚನಂ ಕೇವಲಂ
 ಮೋಕ್ಷೋಪಾಯತಯಾ ಶ್ರುತಂ ಶ್ರುತಿಶತೈಸ್ತೇನೈವ ಮುಕ್ತಿಃ ಪರಾ .
 ತತ್ರ ಸ್ಯಾದಧಿಕಾರಿತಾಪಿ ಭಸಿನೋದ್ಗೂಲನಂ ಸರ್ವಥಾ
 ತೇನೈವಾನುಲವಂ ತ್ರಿಪುಂಡ್ರರಚನಾ ಭಾಲಾದಿಕೇ ಬಾಲಿಕೇ .. 87..
 ಯನ್ನಾಮಸ್ಮರಣೇನ ಕೇವಲಮುಮೇ ಪ್ರಾಣಪ್ರಯಾಣೇಪ್ಸಿತಂ
 ಭಸ್ಮಾಂಗೇ ಕರಕಂಟಕರ್ಣಯುಗಲೇ ರುದ್ರಾಕ್ಷಮಾಲಾ ಯದಿ .
 ಮುಕ್ತಿಃ ಸ್ಯಾದನಪಾಯಿನೀ ಮಮ ಸಖಾ ಸ ಸ್ಯಾನ್ಮದೀಯಂ ಧನಂ
 ಸರ್ವಂ ತಸ್ಯ ವಶೇ ಸ ಕೇವಲಮಹಂ ಸತ್ಯಂ ತ್ರಿಸತ್ಯಂ ಶಿವೇ .. 88..
 .. ಇತಿ ಶಿವರಹಸ್ಯಾಂತರ್ಗತೇ ಶ್ರೀಶಂಕರಪ್ರೋಕ್ಷಂ ಶಿವಧರ್ಮಾನುವರ್ಣನಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 12.
 ವಾವೃತ್ತಶ್ಲೋಕಾಃ ..

- .. shrIshivarahasyam . harAkhyah tRRitlyAMshaH . uttarArdham . adhyAyaH 12.
 vAvRRittashlokaH ..

Proofread by Ruma Dewan

——
Shri Shankaraproktam Shivadharmanuvarnanam
pdf was typeset on February 1, 2024

——
Please send corrections to sanskrit@cheerful.com

